

पर्व के दौरान यातायात व कानून व्यवस्था को लेकर बना एक्शन प्लान

महाशिवरात्रि पर सुरक्षा के होंगे व्यापक प्रबंध

जबलपुर।

महाशिवरात्रि का महापर्व श्रद्धालुओं के लिए विशेष महत्व रखता है, और इस अवसर पर शिव भक्तों तथा कांवाइजियों की सुरक्षा और यातायात व्यवस्था सुनिश्चित करने के लिए पुलिस प्रशासन ने अपनी पूरी तैयारी कर ली है। इस साल 26 फरवरी को महाशिवरात्रि के मौके पर शहर से लेकर ग्रामीण क्षेत्रों तक प्रमुख मंदिरों में पुलिस बल तैनात किया जाएगा। पुलिस अधिकारियों के अनुसार, सुरक्षा व्यवस्था के तहत सभी एएसपी और सीएसपी अपने-अपने क्षेत्रों में व्यवस्था की निगरानी करेंगे, ताकि किसी भी प्रकार की कोई समस्या न उत्पन्न हो। शहर के विभिन्न हिस्सों में भक्तों को भीड़ को नियंत्रित करने के लिए सादी वदी में पुलिसकर्मियों की तैनाती की जाएगी, जो भक्तों के बीच अपनी उपस्थिति बनाए रखेंगे। महाशिवरात्रि के अवसर पर कांवाइजियों द्वारा जल चढ़ाने के लिए विभिन्न मंदिरों पर जाने का सिलसिला रहता है। इन मंदिरों में जल चढ़ाने के लिए विशेष सुरक्षा व्यवस्था की गई है, खासकर उन प्रमुख मंदिरों में जहां हर साल भारी भीड़ जमा होती है। इनमें गुप्तेश्वर महादेव मंदिर, कचनार सिटी महादेव मंदिर, पाटबाबा,



साकेत धाम महादेव मंदिर, गंजीपुरा मंदिर, पिसनहारी की मढ़िया, सर्वमंगला गौरी शंकर मंदिर, मिल्क स्कीम, भूतनाथ की टेकरी जैसे प्रमुख स्थान शामिल हैं। शहर और ग्रामीण क्षेत्रों में निकाली जाने वाली शोभायात्रा-झंडा यात्रा और अन्य धार्मिक आयोजन के लिए भी सुरक्षा के विशेष इंतजाम किए गए हैं।

बैठकों का दौर जारी

एएसपी सम्मत उपाध्याय के निर्देशन में शहर एवं देहात थानों के थाना प्रभारी आयोजकों के साथ बैठकें कर रहे हैं और आवश्यक दिशा-निर्देश साझा कर रहे हैं, ताकि हर आयोजन शांतिपूर्ण और व्यवस्थित तरीके से संपन्न हो सके।

4 जगहों में बांटा गया शहर

पुलिस प्रशासन ने शहर की सुरक्षा व्यवस्था को सुनिश्चित करने के लिए ज़ोन कैमरों का भी सहारा लिया है। इसके अलावा, शहर को 4 प्रमुख ज़ोन में बांटने की योजना बनाई

यातायात का अलग प्लान

यातायात की दृष्टि से भी पुलिस ने अपने इंतजाम पुख्ता किए हैं। शोभायात्रा के दौरान मार्गों की विशेष निगरानी रखी जाएगी, ताकि ट्रैफिक अवरोध न हो और श्रद्धालुओं को किसी प्रकार की परेशानी न हो। कई स्थानों पर रूट डायवर्ट करने पर भी विचार किया जा रहा है, ताकि यातायात का प्रवाह सुचारू रूप से चलता रहे।

व्यापक बजेट पर भी नजर

इसके अलावा, शोभायात्रा के दौरान धार्मिक गीतों का प्रसारण केवल उन गीतों का किया जाएगा जो सभी की धार्मिक भावनाओं का सम्मान करते हों। किसी भी ऐसे गीत को बजाने से बचने की सलाह दी गई है, जो किसी की भावना को आहत कर सकते हैं। प्रसाद वितरण के लिये भी दिशा निर्देश या जाएगा कि वितरण स्थल पर किसी प्रकार की भीड़ न हो और आवागमन में कोई बाधा उत्पन्न न हो। इस प्रकार, महाशिवरात्रि के अवसर पर शिव भक्तों की सुरक्षा और व्यवस्था के लिए पुलिस प्रशासन की कड़ी तैयारी से यह पर्व शांति और उत्साह के साथ मनाया जाएगा।

जा रही है, साथ ही 5-6 सेक्टर बनाए जाएंगे। विशेष रूप से पांच बड़े मंदिरों पर कड़ी निगरानी रखी जाएगी, ताकि श्रद्धालुओं को किसी प्रकार की असुरक्षा का सामना न करना पड़े।

अब डीजे का शोर मचाया तो खैर नहीं

हनुमानताल और बेलबाग पुलिस ने तीन लोगों पर की कार्यवाही

जबलपुर। बोर्ड परीक्षाओं और त्योहारों के मद्देनजर जिला दंडाधिकारी द्वारा धारा 163 के तहत जारी किये गये प्रतिबंधात्मक आदेश के बाद पुलिस ने डीजे के शोर पर शिकंजा कसना शुरू कर दिया है। बारात व अन्य समारोह में वाहन में तेज आवाज में डीजे बजा रहे, तीन लोगों के खिलाफ कार्यवाही कर तीन साउंड सिस्टम जप्त कर प्रतिबंधात्मक आदेश का उल्लंघन करने के साथ साथ कोलाहल एक्ट के तहत प्रकरण दर्ज कर लिया है। हनुमानताल पुलिस ने एक आरोपी और बेलबाग पुलिस ने दो आरोपियों के खिलाफ कार्यवाही की है। हनुमानताल थाना प्रभारी धीरज राज ने बताया कि रात्री कालीन भ्रमण के दौरान एक छोटा हाथी वाहन में 38 साउंड बाक्स का शोर हो रहा था, प्रेमसागर हनुमानताल निवासी अनुराग करुणा यह वाहन चला रहा था। उसके पास डीजे बजाने की कोई सक्षम अनुमति नहीं थी। पुलिस ने एक ट्रक 1 छोटा हाथी, 1 एलपीडी वाहन, 38 साउंड बाक्स, 5 जनेटर, 4 मिक्स्टर, 7 स्टेपलाईजर, माउसपंड डायना टेक, सापी लाईट, लाईट मिक्स्टर आदि जप्त



कर अनुराग के खिलाफ विरूद्ध धारा 7/15 म.प्र.कोलाहल अधिनियम तथा 223 बीएनएस के तहत कार्यवाही की है। इसी तरह बेलबाग पुलिस ने नाईट गश्त के दौरान पंजाब बैंक के सामने एक टाटा एस छोटा हाथी वाहन में डीजे बजा रहा था, इस वाहन को बस्ती नम्बर दो गोहलपुर निवासी जितेंद्र केवट चला रहा था। पुलिस ने डीजे सिस्टम के साथ छोटा हाथी वाहन भी जप्त कर लिया है। इसी तरह बेलबाग पुलिस ने ही बाई का बगीचा गली नम्बर 1 मेन रोड के सामने एक वाहन में बहुत तेज आवाज में डीजे बजा रहा था, इस वाहन को सिंधी कैम्प बाबा टोला निवासी चंदन चौधरी चला रहा था। पुलिस ने 1 एलपीडी चार चक्का क्रमांक एमपी 13 जीबी 2372 तथा इसमें लगे इंजन जनेटर (प्रकाश) 1, इंजन जनेटर (डायमंड) 1, माउस पेड (डायनाटेग) 3, माउस पेड (स्टूडियो मास्टर) 1, माउस पेड (एम.टी. 1201) 1, स्टेपलाईजर लिंक 1, स्टेपलाईजर इलेक्ट्रॉन 2, मिक्स स्टेजर 1, सापी लाईट मिक्स्टर 1, सापी खाली पेंटी 2, पावर प्लग बोर्ड 3, बेस बाक्स 6, साउण्ड बाक्स 4, स्पीलक लाईनर 4, स्टेप लाईट 4, सापी लाईट 6 जप्त किये गये। दोनों आरोपियों के विरूद्ध अलग अलग धारा 7/15 म.प्र.कोलाहल अधिनियम तथा 223 बीएनएस के तहत कार्यवाही की गई।



संविधान के सिद्धांत की लोकतांत्रिक समाज को आकार और दिशा देने में महत्वपूर्ण भूमिका

जबलपुर। "संविधानिक नैतिकता में व्यक्तिगत पसंद और मामलों में स्वायत्ता, स्वतंत्रता, समानता एवं गैर भेदभाव जैसे लोकतांत्रिक मूल सिद्धांतों के पालन को संदर्भित किया जाता है जिसके अंतर्गत संविधान के सिद्धांतों द्वारा लोकतांत्रिक समाज को आकार और दिशा देने में संवैधानिक नैतिकता एक महत्वपूर्ण भूमिका निभाती है।" उक्ताशय के विचार अतिथि वक्ताओं डॉ. मानवेन्द्र के. तिवारी एसोसिएट प्रो. डॉ. डा. डायरेक्टर ऑफ सेंटर फार स्टडीज इन लीगल थ्योरी डीएनएल्यू जबलपुर एवं गौतम गुप्ता असिस्टेंट प्रो. डॉ. डा. डायरेक्टर फार सेंटर फार क्रिमिनल जस्टिस एडमिनिस्ट्रेशन एण्ड रिसर्च (सीजेआर)

डीएनएल्यू जबलपुर ने एपी नर्मदा विधि महाविद्यालय में आयोजित Pedagogy of constitutional Morality and new criminal Laws विषय पर एक दिवसीय संगोष्ठी के अवसर पर व्यक्त किए। कार्यक्रम की अध्यक्षता संस्था अध्यक्ष चमन श्रीवास्तव द्वारा की गई। कार्यक्रम का प्रारंभ अतिथियों द्वारा माँ सरस्वती के तैलचित्र पर माल्यार्पण एवं पूजन अर्चन के साथ प्रारंभ हुआ। तत्पश्चात वक्ताओं ने निर्धारित विषय वस्तु पर व्याख्यान देते हुए विधि महाविद्यालय के प्राध्यापकों को संबोधित करते हुए कहा कि विधि छात्रों को विषय वस्तु की स्पष्ट जानकारी देते हुए उनकी शंका का समाधान यथोचित तरीके से करना

चाहिए, जिससे छात्र विषय वस्तु को पूर्ण रूपेण आत्मसात करते हुए भविष्य में अपने कार्यस्थल पर उसका भलीभांति प्रयोग कर सकें। कार्यक्रम का सफल संचालन एवं आभार प्रदर्शन विधि महाविद्यालय की विभागाध्यक्ष एवं कार्यक्रम संयोजक प्रियंका श्रीवास्तव ने किया। कार्यक्रम में प्रमुख रूप से महाविद्यालय रजिस्ट्रार मानवेन्द्र सिंह, विधि विभागाध्यक्ष प्रियंका श्रीवास्तव, प्राध्यापक रविन्द्र गुप्ता, विजयश्री तिवारी, सपना जैन, आकांक्षा अवस्थी, आकांक्षा मिश्रा, मृत्युंजय तिवारी, शशांक यादव, निपदा भट्ट, रक्षा पालीवाल, निकिता कौरव, डॉ. जयश्री तिवारी, आदर्श राज सहित विधि विभाग के समस्त प्राध्यापक उपस्थित रहे।

शिक्षक संवर्ग समयमान वेतनमान से वंचित

जबलपुर। मध्य प्रदेश जागरूक अधिकारी कर्मचारी संगठन के प्रांताध्यक्ष रॉबर्ट मॉर्टिन द्वारा बताया गया कि मप्र में वर्तमान में समस्त केंद्र के अधिकारी/कर्मचारी के लिए 01-04-2006 से 10, 20, 30 वर्ष की सेवा में समयमान वेतनमान दिये जाने का प्रावधान है, परंतु शिक्षा विभाग की गलत/लापरवाही के चलते अन्य केंद्र की भांति शिक्षक केंद्र को समयमान वेतन नहीं दिया जा रहा है, पूर्व से क्रमोन्नति योजना लागू है जिससे समस्त शिक्षक संवर्ग को आर्थिक क्षति हो रही है। आयुक्त लोक शिक्षण से मांग है कि समस्त शिक्षक संवर्ग को अन्य संवर्ग की भांति 10-20-30 वर्षों में समयमान वेतन के आदेश जारी किये जाएं। संगठन के प्रदेश अध्यक्ष रॉबर्ट मॉर्टिन, जियाउर्रहीम, सुडविन वालर्स, विनोद सिंह, हेमन्त ठाकरे, एनोस विक्टर, राजकुमार यादव, अजय मिश्रा, देवेन्द्र भट, राम प्रसाद दुबे, रऊफ खान, आशराम झारिया, मनीष मिश्रा, संतोष चौरशिया, सुधीर पावेल, सुरेन्द्र चौधरी, रेवा प्रसाद चौबे, दशरथ प्रजापति, फिफिल अन्वोनी, अमिल डडरवाल, गोपीशाह, कमलमोहन चौधरी, दीपेश जैन, आशीष कौर, एस.बी. रजक, सुखराम विश्वकर्मा आदि ने मांग की है।

भगवान बिरसा मुंडा जयंती पर मंगलायतन विवि ने अंतर्राष्ट्रीय बुक ऑफ रिकॉर्ड्स में दर्ज कराया नाम

जबलपुर। भगवान बिरसा मुंडा जयंती के शुभ अवसर पर मंगलायतन विश्वविद्यालय जबलपुर ने एक ऐतिहासिक उपलब्धि हासिल करते हुए अंतर्राष्ट्रीय बुक ऑफ रिकॉर्ड्स में स्थान प्राप्त किया। यह उपलब्धि 'अधिकतम जनजातीय लोगों द्वारा धनुर्विद्या का प्रतीक बनकर जनजातीय सशक्तिकरण को बढ़ावा देने' के उल्लेखनीय आयोजन के लिए प्रदान की गई है। इस अमूल्य आयोजन में हर्डी संस्था में जनजातीय समुदाय के लोगों ने धनुष-बाण का प्रतीक बनकर अपनी संस्कृति का सम्मान किया, जिससे जनजातीय विरासत को संजोने और सशक्त बनाने के प्रति विश्वविद्यालय की प्रतिबद्धता स्पष्ट हुई। भगवान बिरसा मुंडा को श्रद्धांजलि देने के लिए, मंगलायतन विश्वविद्यालय जबलपुर के प्रत्येक सदस्य ने जनजातीय पारंपरिक परिधान धारण किए, जनजातीय भाषा में संवाद किया, जनजातीय सांस्कृतिक कार्यक्रम (जनजातीय कल्चरल इवेंट) का आयोजन किया और संपूर्ण दिन जनजातीय जीवनशैली को अपनाना। यह पहल जनजातीय समुदाय की समृद्ध सांस्कृतिक धरोहर को मान्यता देने और उनके गौरव को बढ़ाने के उद्देश्य से की गई थी। इस महत्वपूर्ण आयोजन को सफल बनाने में डॉ. एम. वसुजा देवी और श्री रूपल ज्योतिषी के मार्गदर्शन में मंगलायतन विश्वविद्यालय जबलपुर परिवार की अहम भूमिका रही। विशेष रूप से डॉ. अशुतोष सक्सेना और डॉ. आशीष मिश्रा का योगदान सराहनीय रहा। वि. वि के सभी सदस्य गण के अथक प्रयासों, मेहनत और समर्पण से यह कार्यक्रम सफल



हो पाया। संपूर्ण विश्वविद्यालय परिवार एवं जनजातीय समुदाय की सक्रिय भागीदारी ने इस आयोजन को विश्व पटल में स्थान दिलाकर ऐतिहासिक बना दिया। इस अवसर पर मंगलायतन विश्वविद्यालय जबलपुर के कुलगुरु प्रो. के.आर.एस. सांबशिव राव ने प्रसन्नता व्यक्त करते हुए कहा, "यह उपलब्धि हमारी समन्वयिता विकास और जनजातीय सशक्तिकरण के प्रति प्रतिबद्धता को दर्शाती है। मंगलायतन विश्वविद्यालय जबलपुर शिक्षा, जागरूकता और सामाजिक उत्तरदायित्व को बढ़ावा देने के लिए सतत कार्यरत रहेगा। प्रो. विनीता कौर सलूजा, उप कुलगुरु ने इस पहल की सराहना करते हुए कहा, "जनजातीय समुदायों के साथ इस प्रकार की सार्थक भागीदारी से हम सामाजिक उत्थान की दिशा में एक महत्वपूर्ण कदम उठा रहे हैं, जिससे उनकी सांस्कृतिक पहचान को और मजबूती मिलेगी। प्रो. बी.एस. नागकिशोर, रजिस्ट्रार, ने आयोजन दल के प्रयासों की सराहना करते हुए कहा, यह उपलब्धि हमारे संकाय, छात्रों और सामुदायिक भागीदारों की प्रतिबद्धता को दर्शाती है। मंगलायतन विश्वविद्यालय जबलपुर आगे भी इस तरह की प्रेरणादायक और सशक्तिकरण से जुड़ी पहलों को प्रोत्साहित करता रहेगा।

ओवर ऑल चैम्पियन कृषि महाविद्यालय जबलपुर के नाम

जबलपुर। जवाहरलाल नेहरू कृषि विश्वविद्यालय, जबलपुर के जोनल स्पোর্ट्स कॉलेज के जवाहर प्रांगण में कृषि महाविद्यालय, जबलपुर और अधिष्ठाता छात्र कल्याण द्वारा आयोजित दो दिवसीय 23वीं अंतर महाविद्यालय खेलकूद प्रतियोगिता 2024-25 का पारितोषिक वितरण एवं समापन समारोह का आयोजन, विश्वविद्यालय के कुलपति डॉ. प्रमोद कुमार मिश्रा के मुख्यातिथ्य एवं अधिष्ठाता कृषि संकाय डॉ. धीरेन्द्र खरे की अध्यक्षता में गरिमामय माहौल में हुआ। प्रतियोगिता के समापन अवसर पर

कुलपति डॉ. पीके मिश्रा ने मुख्य अतिथि की आसदी से कहा कि हरजति का परवाह किये बिना आपसी तालमेल करते हुये सभी प्रतिभागीयों को

प्रतिस्पर्धा से निखरती है विद्यार्थियों की प्रतिभा - कुलपति डॉ. पीके मिश्रा

बेहतर प्रदर्शन और मेहनत करनी चाहिये। कुलपति डॉ. मिश्रा ने कहा कि विद्यार्थियों की प्रतिभा को निखारने में खेलकूद प्रतियोगिताओं का अमूल्य योगदान है। जिससे राष्ट्रीय स्तर के मंच पर भी अपनी खेल प्रतिभा का बेहतर प्रदर्शन कर

जनेकृषि का नाम रोशन करेंगे। अधिष्ठाता कृषि संकाय डॉ. धीरेन्द्र खरे ने अपने अध्यक्षीय उद्बोधन में कहा कि खेलकूद प्रतियोगिताओं के माध्यम से विद्यार्थियों के मानसिक और शारीरिक विकास एवं कौशल उन्नयन में लाभदायक होगा। खेलकूद प्रतियोगिता में शामिल छात्र-छात्राएं अपने हुनर और कौशल का प्रदर्शन कर निश्चित ही आगे बढ़ेंगे और भविष्य में देश के

रिजे मेडल जीतकर आयेगे। समापन समारोह के विशिष्ट अतिथि के रूप में अधिष्ठाता कृषि अभियांत्रिकी संकाय डॉ. अतुल श्रीवास्तव, कुलसचिव डॉ. ए.के. जैन सहित अन्य मंत्रालय रहे। कार्यक्रम का आयोजन कृषि महाविद्यालय के अधिष्ठाता डॉ. अशुतोष श्रीवास्तव के सफल निदेशन में आयोजित हुआ। खेलकूद प्रतियोगिता 2024-25 के आयोजनकर्ता अधिष्ठाता छात्र कल्याण डॉ. अमित कुमार शर्मा ने स्वागत उद्बोधन एवं दो दिवसीय खेलों की संक्षिप्त जानकारी प्रदान की।

जिले में फैल रहा फर्जी पत्रकारों का जाल

प्रशासन मौन, ठगी जा रही आमजनता

वहीं ईमानदार पत्रकारों और मान्यता प्राप्त मीडिया संस्थानों की खामोशी भी इसे और बढ़ावा दे रही है। ऐसे एक-दो नहीं, बल्कि सैकड़ों मामलों सामने आ चुके हैं, जहां असांजिक तत्व मीडिया कर्मी का भेष बदलकर आमजन को ठग चुके हैं। लेकिन आज तक प्रशासनिक स्तर पर ऐसी कोई व्यवस्था नहीं की गई है जिससे पत्रकारिता के भेष में छिपे असांजिक तत्वों और फ्राँड करने वालों पर कार्रवाई और उनकी पहचान हो सके।

250 रुपये में बन गए पत्रकार

चिटफंड और असांजिक तत्वों के लिए पत्रकार का भेष धरकर लोगों को ठगना अब सबसे आसान काम हो चुका है। 250 रुपये में माइक और फर्जी आईडी तैयार कर, लोग वसूली कर रहे हैं। जबरदस्ती कार्यक्रमों में पहुंचने से लेकर आमजन को अलग-अलग तरीकों से ब्लैकमेल करने तक के हथकंडे अपनाए जा रहे हैं।

वाट्सएप बना हथियार

असांजिक तत्वों की पत्रकारिता अब

जबलपुर। जबलपुर जिले में इन दिनों पत्रकारिता की विश्वसनीयता पर संकट के बादल मंडरा रहे हैं। आज स्थिति यह है कि 200 और 500 रुपये के न्यूज माइक खरीदकर, उसमें 20 रुपये का स्टीकर चिपकाकर असांजिक तत्व जनता, प्रशासन और शासन की आँखों में खुलेआम धूल झाँक रहे हैं। हैरानी की बात यह है कि जहां एक ओर इस संकट को प्रशासनिक लापरवाही बढ़ा रही है

छोटे संस्थानों का गलत इस्तेमाल

पत्रकार के भेष में छिपे तथाकथित फर्जी पत्रकार जिनका किसी भी मीडिया संस्थानों से कोई भी संबंध नहीं है, ऐसे लोग वाट्सएप ग्रुपों से पत्रकारों के नम्बर निकालकर वाट्सएप पर विभिन्न सामाजिक सांस्कृतिक संगठनों के समाचारों को प्रेषित कर छपवा लेते हैं, छपने के बाद आयोजन कर्ताओं से 100 से 500 रुपये तक ले लेते हैं, जिन

माँडिया संस्थानों में समाचार प्रकाशित हो जाते हैं, उनका ईपैपर, स्क्रीनशॉट, या अखबार की फोटो खींचकर संबंधितों को भेजते हैं, ग्रुपों में भी वायरल कर देते हैं, दराअसल सीट पर बैठे असली पत्रकारों को यह खेल पता ही नहीं होता और बदनामी उनके सिर आती है, बाद यह फर्जी पत्रकार खुद को असली साबित कर ब्लैकमेलिंग पर उतारू रहते हैं।

सरकारी विभागों में डेरा

स्थिति यह है कि पत्रकार के भेष में घूम रहे असांजिक तत्वों का सबसे अधिक डेरा उन्हीं स्थानों पर है, जिन पर इन पर लगाम लगाने की जिम्मेदारी है। हैरानी की बात यह है

कि कलेक्टर और एएसपी ऑफिस अब आमजन को निशाना बनाने का सबसे आसान दफ्तर बन चुका है। शिकायत देने आए या मदद की गुहार लगाने आए शहरवासियों के सामने बिना पूछे माइक लगा देना और फिर जबरदस्ती 200 और 500 रुपये की डिमांड करना कलेक्टर और एएसपी ऑफिस में अब आम हो चुका है।

कार्यवाही और जांच की जरूरत

पत्रकारिता की आड़ में जिले में खुलेआम चल रहे इस गोरखधंधे को रोकने के लिए जिले के पत्रकार संघ कई बार कलेक्टर और एएसपी से मिल चुके हैं। जांच की मांग की गई है और जांच एवं कार्रवाई में हर संभव सहयोग का आश्वासन भी दिया गया है। लेकिन आज तक इस दिशा में कोई ठोस कदम जिला प्रशासन ने नहीं उठाया है, जिसके कारण स्थिति हर दिन बिगड़ती जा रही है। नतीजा यह है कि फर्जी पत्रकार जो दिन रात अधिकारियों के साथ घुसे रहते हैं, वे उनसे अपना अनैतिक काम भी करा ले जाते हैं, वहीं असली पत्रकारों को अधिकारी वर्जन देने में भी आनाकानी करते हैं।



धुव, भरत, प्रहलाद चरित्र की कथा सुनकर श्रोता हुए भावविभोर

जबलपुर। पटवारी भवन पटेल मोहल्ला पाटन रोड स्थित करमेता में श्रीमद् भागवत कथा का आयोजन 21 से 28 फरवरी तक किया गया है, जिसमें भागवत के आचार्य जबलपुर करमेता निवासी विजय गौतम को सुपुत्री सुश्री अनुष्का गौतम ने मुखारबिंद से भागवत कथा का वाचन किया जा रहा है। 23 फरवरी को तीसरे दिन व्यास पीठ से अनुष्का गौतम ने ध्रुव चरित्र, भरत चरित्र व प्रहलाद चरित्र की कथा सुनाई, जिसे सुनकर श्रोता मंत्र मुग्ध हो गए। आज 24 फरवरी को समुद्र मंथन, श्रीराम-कृष्ण जन्मोत्सव प्रसंग पर कथा

न उद्योग लगे, न रोजगार मिला: तिवारी

जबलपुर।

इंडियन पीपुल्स अधिकार पार्टी के राष्ट्रीय अध्यक्ष पंडित पुरुषोत्तम तिवारी ने आरोप लगाया है कि पिछले 25 सालों से कांग्रेस

दावा किया जा रहा है। इंडियन पीपुल्स अधिकार पार्टी के राष्ट्रीय अध्यक्ष डॉ. पुरुषोत्तम तिवारी ने जनता को धोखा दिया। डॉ. तिवारी के अनुसार, इन्वेस्टमेंट में घोषित अरबों के निवेश प्रस्ताव महज दिखावा हैं, जबकि हकीकत यह है कि पहले से स्थापित उद्योग लगातार बंद हो रहे हैं और रोजगार के अवसर तेजी से घट रहे हैं।

आईपीएपी अध्यक्ष ने जीआईएस को लेकर उठाए सवाल

वर्ष 2010 में हुये ग्लोबल इन्वेस्टमेंट मीट में 2 लाख 33 हजार करोड़ रुपये के एमओयू करायें गये। परन्तु मौजूदा हालात में 26,879 करोड़ के निवेश और 25 हजार रोजगार का दावा किया जा रहा है। इंडियन पीपुल्स अधिकार पार्टी के राष्ट्रीय अध्यक्ष डॉ. पुरुषोत्तम तिवारी ने जनता को धोखा दिया। डॉ. तिवारी के अनुसार, इन्वेस्टमेंट में घोषित अरबों के निवेश प्रस्ताव महज दिखावा हैं, जबकि हकीकत यह है कि पहले से स्थापित उद्योग लगातार बंद हो रहे हैं और रोजगार के अवसर तेजी से घट रहे हैं।

धर्मायतन में हुई जिनबिंबों की स्थापना

मंगलगान से गूज उठा श्री महावीर स्वामी दिगंबर जिनालय

जबलपुर। फाल्गुन कृष्ण अष्टमी शुक्रवार के शुभ दिन राईट टाऊन गोल बाजार स्थित श्री महावीर स्वामी दिगंबर जिनालय धर्मायतन तीर्थकर महावीर भगवान सहित देव- शास्त्र- गुरु भगवन्तों की मंगलकारी जयघोष से गुंजायमान हो उठा।

मंगलमय प्रसंग था संस्कारधानी में बने जिनशासन की मंगल प्रभावना एवं धर्मााराधना का प्रतीक सुंदर एवं मनोहारी संकुल धर्मायतन में विराजमान हुए मनोहारी जिनबिंबों की स्थापना का, जिसका सौभाग्य मिला श्री वीतराग विज्ञान मंडल एवं जैन युवा फेडरेशन जबलपुर के जिनशासन सेवकों को।



फेडरेशन के मीडिया प्रभारी दीपक राज जैन एवं नितिन जैन ने बताया कि प्रातःकाल की मंगल बेला पर बड़ी संख्या में श्रावकगणों ने मनोहारी जिनबिंबों के प्रक्षालन से कार्यक्रम का शुभारंभ किया, पश्चात सकल समाज ने विधि-विधान पूर्वक मूलनायक 1008 तीर्थकर महावीर स्वामी के साथ तीर्थकर पार्श्वनाथ भगवान एवं तीर्थकर मल्लीनाथ भगवान की प्रतिमा को वेदी पर विराजमान कर उनका गुणगान करते हुए शिखर पर कलशारोहण किया। मंगलमय अनुष्ठान में जैन दर्शनाचार्य पंडित अभयकुमार शास्त्री देवलादी द्वारा रचित शांति विधान किया गया जिसके विधानकर्ता बनने का सौभाग्य आतम जैन परिवार को मिला। कार्यक्रम में नगर

गौरव पंडित राजेंद्रकुमार जैन, ब्रह्मचारी डॉ. मनोज जैन, श्रेणिक जैन, जिनेंद्र जैन सहित अन्य विद्वतजनों ने विधान की मांगलिक क्रियाएं सम्पन्न कराईं, सभी अनुष्ठानों का कुशल निदेशन पंडित विराग शास्त्री एवं मंगलाथी अनुभव शास्त्री द्वारा किया गया। इस अवसर पर मंडल अध्यक्ष अशोक जैन, फेडरेशन अध्यक्ष संजय जैन के साथ अनुभव

जैन दिगम्बर, अभिषेक जैन दिगम्बर, विशाल जैन, प्रशांत जैन, निशांत जैन, अंकित जैन दिगंबर सहित बड़ी संख्या में मंडल, फेडरेशन एवं त्रिशला महिला मंडल के पदाधिकारियों के साथ जिनशासन सेवकगण सम्मिलित हुए और सभी ने मिलकर धर्मााराधना करते हुए जिनशासन की मंगल प्रभावना की।



खाटू वाले श्याम बाबा का 20वां वार्षिकोत्सव 1 व 2 मार्च को

जबलपुर। श्री श्याम महिमा मंडल द्वारा आगामी 01 व 02 मार्च को खाटू वाले श्याम बाबा का 20वां वार्षिकोत्सव काफी धूमधाम से मनाया जाएगा, जिसके अंतर्गत 01 मार्च को विशाल शोभायात्रा प्रातः 10 बजे बलदाऊ जी मंदिर कोतवाली से निकाली जाएगी, जो बगलामुखी मंदिर, मालवीय चौक पहुंचेगी। इस शोभायात्रा में हजारों श्रद्धालु भक्ति-भाव से श्याम प्रभु के जयकारे लगाते नगर भ्रमण करेंगे। इसके उपरांत 02 मार्च को शाम 05 बजे से शहीद स्मारक गोलबाजार में भव्य भजन संध्या 'एक शाम खाटू वाले श्याम के नाम' का आयोजन किया जाएगा। इस भजन संध्या में बरेली उत्तरप्रदेश की सुप्रसिद्ध भजन गायिका अंजलि द्विवेदी व जबलपुर के लाडले बल्लू शर्मा सहित अन्य स्थानीय

भजन कलाकार अपनी प्रस्तुतियां देंगे और श्याम भक्तों को भक्तिरस में सराबोर करेंगे। भजन संध्या के अवसर पर अलौकिक पुष्प श्रृंगार, अर्खंड जोत, छप्पन भोग, फूलों की होली और श्याम की रसोई जैसी दिव्य झांकियां भक्तों के दर्शन के लिए उपलब्ध रहेंगी। इस आयोजन को लेकर 23 फरवरी को एक प्रेस कॉन्फ्रेंस आयोजित की गई जिसमें समिति के अध्यक्ष ओमप्रकाश अग्रवाल, सचिव पवन बगदोरिया सहित अनेक पदाधिकारियों ने बताया कि यह निःशुल्क आयोजन पूरी तरह से भक्तिमय माहौल में संपन्न होगा और नगर के श्रद्धालुओं के लिए एक अद्वितीय आध्यात्मिक अनुभव रहेगा। समस्त श्रद्धालुओं से उपस्थिति का अनुरोध आयोजकों ने किया है।

कुर्मी क्षत्रिय समाज का युवक-युवती परिचय सम्मेलन संपन्न, पत्रिका विमोचित

जबलपुर। जिला कुर्मी क्षत्रिय समाज जबलपुर, महिला संगठन एवं युवा संगठन, विधि प्रकोष्ठ जबलपुर के संयुक्त तत्वावधान में 19वां युवक-युवती परिचय सम्मेलन 23 फरवरी को मानस भवन में पूर्वाह्न 11 से 05 बजे तक आयोजित किया गया। जिला अध्यक्ष इंजी. कुर्मी विवेक चौधरी ने बताया कि परिचय सम्मेलन में मुख्य अतिथि के रूप में मप्र कुर्मी क्षत्रिय समाज के प्रदेश अध्यक्ष, पूर्व मंत्री मप्र शासन राम खेलावन पटेल, राष्ट्रीय महासचिव कुर्मी क्षत्रिय सभा लखनऊ हरीश

वर्मा, विशिष्ट अतिथि के रूप में महापौर जगत बहादुर सिंह अन्नू, नगर निगम अध्यक्ष रिकुंज विज, भाजपा नगर अध्यक्ष रमेश सोनकर, प्रदेश उपाध्यक्ष सुरेश पटेल, नारायण पटेल, राजेश पटेल, अटल पटेल थे। अध्यक्षता जिलाध्यक्ष कुर्मी इंजी. विवेक चौधरी ने की। कार्यक्रम के प्रारंभ में समाज के आदर्श वल्लभ भाई पटेल, वीर शिवाजी एवं शहीद गुलाब सिंह के चित्रों पर माल्यापण के बाद सामाजिक गान किया गया। अतिथियों के स्वागत के उपरांत समाज की पत्रिका का विमोचन अतिथियों ने किया, जिसमें समाज के विवाह योग्य लगभग 600 युवक-युवतियों के बायोडाटा सचित्र उपलब्ध हैं। परिचय सम्मेलन में लगभग सभी युवक-युवतियों ने मंच से अपना परिचय दिया। इस अवसर पर ओमप्रकाश सचान, वैराग्य पटेल, राममिलन पटेल, रंजीत पटेल, शैलेन्द्र पटेल, आदेश पटेल, प्रदीप मोनू पटेल, जयप्रकाश पटेल, ललितेश्वर पटेल, डॉ. सुरेश पटेल, नारायण पटेल, महिला संगठन से अर्चना पटेल, रोशनी पटेल, बबली पटेल, प्रिया चौधरी, सरोज पटेल सहित सभी पदाधिकारी, सामाजिक लोग उपस्थित रहे।

संत शिरोमणि शबरी जयंती पर विशाल मंडारा आज

जबलपुर। आदिवासी समाज की आस्थावादी संत शिरोमणि माता शबरी जयंती के शुभ अवसर पर विशाल मंडारों का आयोजन 24 फरवरी को कालीधाम माता शबरी आश्रम ग्राम रिटोरी मंडारवाटोला जबलपुर में किया गया है। शबरी जयंती पर पूर्वाह्न 11.30 बजे माता शबरी की पूजा-अर्चना अतिथियों एवं प्रबंधक समिति द्वारा की जाएगी। तत्पश्चात संगीतमय जोड़ा मकित पर प्रवचन एवं कथा का कार्यक्रम आयोजित है। कार्यक्रम के अंत में विशाल मंडारा आयोजित है। उपस्थिति की अपील कुजौलाल गोंटिया, महेश प्रसाद गोंटिया, जम्मन गोंटिया, रघुवीर प्रसाद, रामस्वरूप प्रसाद, रामस्वरूप गोंटिया, रमाशंकर गोंटिया, राजाराम गोंटिया, शांति, बबिता गोंटिया आदि ने की है।

आर्य समाज ने महर्षि दयानंद सरस्वती का 201वां जन्मोत्सव मनाया

जबलपुर। महर्षि दयानंद सरस्वती का 201वां जन्मोत्सव महर्षि बोध उत्सव और महा शिवरात्रि पर्व के उपलक्ष्य में ऋग्वेद पारायण महायंत्र के कार्यक्रम के तहत महर्षि दयानंद सरस्वती के विचार (ईश्वर एक है जो सर्वव्यापी है और वेद ही ईश्वर की कुंजी है) वेदों के प्रचार के लिए समर्पित सनातन धर्म के मूल सिद्धांतों की खोज के साथ अंधविश्वास, कुरीतियों व जातिवाद का विरोध महर्षि दयानंद सरस्वती की महान प्रेरणा थी जो आर्य समाज के महान समाज सुधारक एवं महान भारतीय विचारक और आर्य समाज के संस्थापक के विचारों को आचार्य धीरेन्द्र शास्त्री के द्वारा गायत्री मंत्र के

मंत्रोच्चारण के साथ हवन आहुति देकर श्रद्धालुओं को शांति पाठ पढ़ाकर पूजन अर्चन किया। तत्पश्चात आचार्य धीरेन्द्र शास्त्री (पुरोहित) के करकमलों द्वारा ध्वजारोहण का कार्यक्रम समाज के प्रतिष्ठित समाज सेवियों की

श्रीमती मंजू धर्मोजा, सुदेश धर्मोजा, वीरेन्द्र धर्मोजा (मार्गदर्शक) ध्वजारोहण के दम्यन मुख रूप से उपस्थित थे। प्रचारणी सभा में स्वेच्छा शर्मा, भजन गायन में राकेश चौरसिया (गणेश शर्मा तबला) का विशेष योगदान रहा। साथ ही साथ होशंगाबाद से आये गुरुकूल के छात्रों ने मंत्रोच्चारण कर श्रद्धालुओं का मन मोह लिया। कार्यक्रम के सहयोगियों में सोमेन्द्र महेश्वरी, पीयूष शर्मा (मंत्री) का सहयोग रहा। अंत में शांति पाठ के साथ कार्यक्रम का समापन हुआ। साथ ही साथ संस्था के द्वारा श्रद्धालुओं को प्रसादम आदि का वितरण संस्था के द्वारा किया गया।



चड़ार समाज का सामाजिक महाकुंभ 26 को जबलपुर। चड़ार समाज द्वारा 'सामाजिक महाकुंभ' नाम से सामाजिक कार्यक्रम महाशिवरात्रि के पावन पर्व पर मेडाघाट चड़ार समाज धर्मशाला में आयोजित किया गया है। चड़ार समाज के राष्ट्रीय अध्यक्ष संदीप चड़ार ने जानकारी देते हुए बताया कि मेडाघाट चड़ार समाज धर्मशाला प्रांगण में 26 फरवरी दिवस बुधवार को शिवरात्रि के पावन पर्व पर सामाजिक महाकुंभ कार्यक्रम का आयोजन रखा गया है जिसमें सेकड़ों की तादात में सामाजिकजन उपस्थित होंगे। पूर्वाह्न 11 बजे से बर्मन पूजन के पश्चात कार्यक्रम का शुभारंभ कर सामाजिक उद्बोधन के पश्चात मेडाघाट का आयोजन जबलपुर चड़ार समाज द्वारा किया गया है, चड़ार समाज के सामाजिक महाकुंभ कार्यक्रम में उपस्थिति की अपील चड़ार समाज के राष्ट्रीय अध्यक्ष संदीप चड़ार, जबलपुर जिला अध्यक्ष जुगल किशोर चड़ार, राष्ट्रीय महामंत्री मदन चड़ार, राष्ट्रीय युवा उपाध्यक्ष विष्णु चड़ार, जबलपुर जिला कार्यकारी अध्यक्ष देवा चड़ार, जिला प्रवक्ता मजो जड़ार, युवा जिला अध्यक्ष अंकित चड़ार, जिला युवा उपाध्यक्ष प्रदीप चड़ार एवं अन्य स्वजातीयजनों ने की है।

जल वंशीय मांझी आदर्श विवाह सम्मेलन में 8 दंपति जीवन सूत्र में बंधे

जबलपुर। जलवंशीय मांझी समाज शैक्षणिक एवं सेवा समिति जबलपुर के तत्वावधान में मांझी, रैकवार, सोंधिया, बर्मन, कश्यप, सिंगरहा, निषाद आदि का परिचय सम्मेलन एवं आदर्श विवाह सम्मेलन मड़ई, रांझी में भगवान श्री गुरुगण निषादराज की पूजा अर्चना एवं दीप प्रज्वलन के साथ प्रारंभ हुआ, छोटी- छोटी बच्चियों द्वारा सरस्वती वंदना व नृत्य प्रस्तुत किया गया, कार्यक्रम में प्रमुख अतिथि के रूप में सीताराम शक्य, अध्यक्ष मधुआ कल्याण बोर्ड मध्यप्रदेश व प्रदेश के अन्य जिलों के सामाजिक बंधुओं ने प्रमुख रूप से सहभागिता की, समिति की प्रदेशाध्यक्ष भूमा रैकवार, समिति के समस्त पदाधिकारी इस कार्यक्रम में उपस्थित समाज के बंधुओं व अतिथियों का स्वागत किया गया। सम्मेलन के साथ आठ जोड़ों का



आदर्श विवाह भी सम्पन्न किया गया। मुख्य अतिथि सीताराम बाथम ने इस आयोजन को समाज का महत्वपूर्ण आयोजन बताया व आयोजन में आदर्श विवाह करने वाली बेटियों को अपनी बेटी जैसा सम्मान देने की बात कही, समिति द्वारा श्री बाथम का शाल, श्रीफल से सम्मान किया गया।

उत्तरेंगे, तो हमारे समाज की ताकत बढ़ेगी व हमारी हर समस्या के निराकरण करने में सरकार हमें प्रमुखता देगी। परिचय सम्मेलन में विशेष रूप से सतना से शिव प्रताप सिंगरहा, नरसिंहपुर से आम् नौरिया, प्रकाश नौरिया, प्रकाशचंद्र केवट सतना, अनिल सोंधिया, सुरजीत सिंह सिंगरहा, मोहर सोहन रैकवार, नरसिंहपुर आदि उपस्थित रहे। आयोजन को सफल बनाने में प्रमुख रूप से समाज के लोगों ने तन मन धन से जो सहयोग व सहभागिता की सभी के प्रति समिति ने आभार माना। आयोजन में भूमा रैकवार, भारती मांझी, सुनीता रैकवार, प्रियंका बर्मन, मीना रैकवार, सीता रैकवार, मधु रैकवार, गोपाल मांझी, मुकेश रैकवार, मोनू रैकवार, गोपाल रैकवार, मुकेश रैकवार, विनय रैकवार इत्यादि लोग मौजूद रहे।



मंडी मदार टेकरी में सड़क निर्माण कार्य प्रारंभ

जबलपुर। पूर्व विधानसभा के ठक्कर ग्राम वार्ड अंतर्गत मंडी मदार टेकरी कब्रिस्तान में खजुर वाले बाबा से गेट नम्बर 3 तक रोड निर्माण विधायक लखन घनघोरिया, पार्षद गुलाम हुसैन द्वारा कराया जा रहा है, जिसमें पार्षद गुलाम हुसैन, गुड्डू बाबा, तससीर हुसैन, बाबा सईद मंसूरी ने स्वागत किया और अपनी दुआओं से नवाजा। इस अवसर पर फिरदौस अंसारी, समाजसेवी गुलाम जिलानी, मेहबुब अंसारी, कदीर भाई, शोख शेरू, कल्लू चाची, सरफराज भाई, समीम भाई, तोफिक भाई, टीपू सुलतान, सोहेल मोनू जैद, टीपू भाई, कल्लू शाहरुख इमरान और सभी लोगों ने पार्षद गुलाम हुसैन को अपनी नेक दुआएं से नवाजा और पार्षद का स्वागत किया, जिसमें पार्षद गुलाम हुसैन ने क्षेत्रीयजनों का आभार व्यक्त किया।

श्रीमती रुपा रिखोलिया - सिहोरा में

श्रीमती रुपा रिखोलिया - सिहोरा में 95 वर्ष की उम्र में निधन हो गया था। अंतिम संस्कार आज सोमवार को सुबह 10 बजे कटरा मोहल्ला बाबाशाला स्थित गहोई मुक्तिधाम में किया जायेगा। वे संतोष गुप्ता की पत्नी संजय गुप्ता की भाभी थी। श्री परमी बाई ठाकुर - सिहोरा के निकटवर्ती ग्राम रिंवाड़ा निवासी परमी बाई ठाकुर का 95 वर्ष की उम्र में निधन हो गया था। अंतिम संस्कार ग्रह ग्राम में किया गया। वे पत्रकार जगदीश, रघुनाथ, श्याम सिंह ठाकुर की मां थीं। श्री धुरी लाल - नेपियर टाउन नवीन विद्या भवन के पास निवासी श्री धुरी लाल (89) का निधन हो गया। अंतिम संस्कार गौरीघाट मुक्तिधाम में संपन्न हुआ।

2 गोकलपुर निवासी श्री उमा शंकर (65) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री दीपक बेरिया- बापू नगर रांझी निवासी श्री प्रभुदयाल बेरिया के पुत्र श्री दीपक बेरिया का निधन हो गया। अंतिम संस्कार करियापाथर श्मशान भूमि में किया गया। श्री सुधा मालवीय- मदनमहल अंडर ब्रिज रोड निवासी श्री फूलचंद मालवीय की पुत्री सुश्री सुधा मालवीय (59) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती मुन्नी बाई कोल- सिद्धबाबा वार्ड निवासी श्री हीरा लाल कोल की धर्मपत्नी श्रीमती मुन्नी बाई कोल (68) का निधन हो गया। अंतिम संस्कार करियापाथर श्मशान भूमि में किया गया। श्री उमा शंकर- उदय नगर नं.

आश्रम शहडोल निवासी श्री दीपक पृथ्वानी (55) का निधन हो गया। अंतिम संस्कार गौरीघाट मुक्तिधाम में किया गया।

श्री माधव प्रसाद कुशावाहा- रामपुर दुर्गा नगर निवासी श्री माधव प्रसाद कुशावाहा (100) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सुंदर लाल कोरी- कमल नगर मूढ़ा टोला बरघाट सिवनी निवासी श्री सुंदर लाल कोरी (71) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री नरेंद्र सिंह ठाकुर- वृंदावन कॉलोनी कजरवारा निवासी श्री नरेंद्र सिंह ठाकुर (65) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रमा देवी कुटप्पन- इंद्रा नगर बिलपुर निवासी श्री कुटप्पन एमएम की धर्मपत्नी श्रीमती उमा देवी कुटप्पन (58) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री किशन लाल कुरील- भूरी बाई बगीचा गोरबाजार केंद्र निवासी श्री किशन लाल कुरील (55) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती माधुरी श्रीवास्तव- नेशनल कॉलोनी रामपुर निवासी श्री राजेंद्र राम श्रीवास्तव की धर्मपत्नी श्रीमती माधुरी श्रीवास्तव (79) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री दीपक पृथ्वानी- राधा

डेरा सच्चा सौदा मझौली ब्लॉक द्वारा 100 टीमों को क्रिकेट किट वितरण

मझौली। डेरा सच्चा सौदा मानवता भलाई कार्यों के साथ-साथ युवाओं को खेलों के प्रति प्रोत्साहित करने में भी अग्रणी भूमिका निभा रहा है। इसी क्रम में, मझौली ब्लॉक द्वारा क्षेत्र की 100 क्रिकेट टीमों को क्रिकेट किट वितरित की गई। इस पहल का उद्देश्य युवाओं को खेलों की ओर प्रेरित करना और उन्हें स्वस्थ एवं अनुशासित जीवनशैली अपनाने के लिए बढ़ावा देना है।



सोती हुई इयूटी डॉक्टर को जगाने से मरीज के परिजनों पर एफ.आई.आर

पाटन। सामुदायिक स्वास्थ्य केंद्र से स्थित अस्पताल बने पाटन अस्पताल में नए नए कारनामे सामने आ रहे हैं। कभी डॉक्टर द्वारा अपनी रिस्क पर इलाज करने की सलाह दी जाती है तो कभी खुद के लंब टाइम में प्राइवेट क्लिनिक में दिखावे की सलाह दी जाती है किन्तु इस बार मरीजों के लिए एक नई समस्या ही निकल सामने आई है। मरीजों के परिजनों द्वारा बताया अनुसार प्रिय यादव अपनी मां के इलाज हेतु आकस्मिक चिकित्सा लेने सुबह साढ़े छः बजे स्थित अस्पताल पाटन पहुंचा जहाँ इयूटी डॉक्टर डॉ. वैशाली खन्ना आराम कर रही थीं जब मरीज के परिजनों ने उन्हें जगा कर इलाज के लिए बोला तब डॉक्टर साहिबा ने अस्पताल में निर्युक्त वार्ड से मरीज का बीपी चेक करवाया जिस बात पर परिजनों ने अपनी आपत्ति दर्ज कराई किन्तु इयूटी डॉक्टर ने मरीजों से अमरुद्धा करते हुए मरीजों को बाहर निकाल दिया। जब अस्पताल प्रबंधन ने बहदा हुआ विरोध देखा तो डॉक्टर मरीज को कानूनी तौर

पर दबावे के लिए एफ आई आर करने पुलिस थाने पहुंच गईं और वहाँ मरीज के परिजन के खिलाफ रिपोर्ट दर्ज करा दी, हलाकि मरीज के परिजनों ने पुलिस थाना पाटन में इयूटी डॉक्टर के खिलाफ अमरुद्धा का आवेदन दिया है जिसमें लगभग तीन सौ लोग आवेदक के साथ उपस्थित रहे, अब देखा जा रहा है की पाटन पुलिस काउंटर केस बनाती है या अधिकारी अधिकारी का पक्ष करते हैं।

10 दिनों से बीएसएनल नेटवर्क बंद

मझौली। पिछले 10 दिनों से बीएसएनल नेटवर्क बंद होने के कारण सरकारी कार्यालय के कर्मचारियों को बड़ी परेशानियों का सामना करना पड़ रहा है क्योंकि इस समय परीक्षा चल रही है एवं 10वीं 12वीं की परीक्षा चालू होने वाली है जिस कारण से ऑनलाइन काम करने में परेशानी आ रही है। क्योंकि इस समय अधिक काम ऑनलाइन ही किए जाते हैं समस्त मझौली तहसील के कर्मचारियों के द्वारा शासन प्रशासन से मांग की जा रही की शीघ्र बंद पड़ी बीएसएनल को शीघ्र ही चालू किया जाए शासकीय स्कूल में पदस्थ लाल जी दुबे के द्वारा बताया गया आप दिन बीएसएनल नेटवर्क बंद होने के कारण ऑनलाइन काम करने में परेशानियां आती है।

हरिभूमि निजी/शोक/उठावन, पगड़ी रम, पुण्यतिथि संबंधी संदेश प्रकाशित कराने के लिए

फिक्स साइज- 40x40 से.मी.	लेक/हार्डईट 300/-
फिक्स साइज- 80x80 से.मी.	रंगीन 400/-
फिक्स साइज- 100x100 से.मी.	रंगीन 1000/-

सम्पर्क करें विज्ञापन विभाग-0761-4048310, 2757175



दुनिया के 50 प्रतिशत से अधिक सनातनियों ने स्नान कर जीवन धन्य किया, मां जानकी के 'मायके' वाले भी पहुंचे

महाकुंभ में पुण्य की महाडुबकी

महाकुंभ में सनातनियों की संख्या शनिवार को 62 करोड़ पार हो गई है। पूरी दुनिया के 50 प्रतिशत से अधिक सनातनी भी संगम में पुण्य स्नान कर चुके हैं। वर्ल्ड पॉपुलेशन रिव्यू प्यू रिसर्च की रिपोर्ट के अनुसार भारत में 110 करोड़ सनातनी हैं। वहीं पूरी दुनिया में सनातन धर्म को मानने वालों की आबादी करीब 120 करोड़ है। इस तरह से पूरी दुनिया के 50 प्रतिशत से अधिक सनातनी संगम में डुबकी लगा चुके हैं। भारत में सनातन धर्म को मानने वाले 55 प्रतिशत से अधिक लोग संगम स्नान कर चुके हैं। 73 देशों के राजनयिक और भूटान नरेश नामग्याल वांगचुक समेत तमाम देशों के अतिथि यहां अमृत स्नान करने पहुंचे। मां जानकी के मायके नेपाल के 50 लाख से अधिक लोग अब तक त्रिवेणी के पवित्र जल में स्नान कर साक्षी बन चुके हैं।



वर्ल्ड पॉपुलेशन रिव्यू प्यू रिसर्च की रिपोर्ट के अनुसार भारत में 110 करोड़ सनातनी हैं। वहीं पूरी दुनिया में सनातन धर्म को मानने वालों की आबादी करीब 120 करोड़ है। 73 देशों के राजनयिक और भूटान नरेश नामग्याल वांगचुक समेत तमाम देशों के अतिथि यहां अमृत स्नान करने पहुंचे।

डीडीयू जंक्शन पर मिड़ें पैसंजर, चले लात-घूंसे और थप्पड़

उत्तर प्रदेश के चंदौली जिले के दौन दयाल उपाध्याय (डीडीयू) रेलवे स्टेशन से महाकुंभ में जाने के लिए यात्रियों की जमकर भीड़ उमड़ी। ट्रेनों में बैठने को लेकर लोग आपस में मिड़ जा रहे हैं और मारपीट तक करने लगे। यहां पर यात्रियों के बीच लड़ाई का एक वीडियो सामने आया है। ट्रेन में चढ़ने के लिए यात्रियों का दो समूह आपस में मिड़ गया। दोनों समूहों में पहले कहासुनी हुई। इसके बाद एक समूह के एक व्यक्ति ने दूसरे समूह के एक व्यक्ति को पीट दिया। हालांकि, जैसे ही दूसरे समूह के लोगों की नजर मारपीट करने पर पड़ी तो उन्होंने मिलकर पहले समूह के लोगों को पीट दिया।




डीडीयू रेलवे स्टेशन पर महाकुंभ जाने वालों की जमकर भीड़ उमड़ रही है। ट्रेनों में पैर तक रखने की जगह नहीं है, लेकिन डुबकी लगाने श्रद्धालु ट्रेनों में किसी तरह यात्रा कर रहे हैं।

अब तक 62 करोड़ श्रद्धालुओं ने लगाई श्रद्धा की डुबकी


सीएम योगी ने सदी की दुर्लभतम घटना कहा

उत्तर प्रदेश के मुख्यमंत्री योगी आदित्यनाथ ने रविवार को कहा कि महाकुंभ में अब तक 62 करोड़ श्रद्धालु आ चुके हैं और एक निश्चित कालखंड के दौरान इतनी बड़ी संख्या में लोगों का एकत्र होना अपने आप में सदी की दुर्लभतम घटनाओं में से एक है। आगरा में यूनिवर्सल कपनीज कॉन्वेलव में योगी ने सभी अतिथियों का स्वागत करते हुए कहा कि मैं इनसे स्टार्टअप की दुनिया का यूनिवर्सल महाकुंभ कहूंगा।



भारतीय ज्ञान परंपरा से बड़ा बदलाव संभव: जयशंकर

काशी तमिल संगम 3.0 में प्रतिनिधियों और विदेशी राजनयिकों की संशोधित करते हुए विदेश मंत्री एस जयशंकर ने कहा कि देश आज प्रौद्योगिकी के स्रोत के रूप में अपनी वैश्विक स्थिति को फिर से प्राप्त करने का प्रयास कर रहा है। उन्होंने कहा कि भारतीय ज्ञान बहुत बड़ा बदलाव ला सकता है, क्योंकि परंपरा प्रौद्योगिकी में मदद कर सकती है।



खबर संक्षेप

गुरु रंधावा घायल अस्पताल में मर्ती

मुंबई। मशहूर सिंगर गुरु रंधावा को अस्पताल में भर्ती कराया गया, सोशल मीडिया पर अस्पताल के बिस्तर से उन्होंने अपनी परेशान कर देने वाली तस्वीर पोस्ट कर यह खबर दी है। इससे फैंस की चिंता बढ़ गई है। रविवार को सिंगर ने अस्पताल से लेटेस्ट शॉकिंग फोटो शेयर करते हुए हेल्थ अपडेट दी है। उन्होंने भर्ती होने के पीछे की वजह भी बताई है।

हापुड़ में मासूम का शव पड़ोस की छत पर मिला

हापुड़। जनपद के थाना गढ़मुक्तेश्वर क्षेत्र में दो दिन पहले लापता एक बच्चे का शव पड़ोस की एक छत से बरामद हुआ है। अफसरों के बाद बच्चे की हत्या की आशंका जताई जा रही है। गढ़ के मोहल्ला सेमेवाला निवासी राजाराम का बेटा कृष्णा (8) शुक्रवार से लापता था।

गोवा घूमने गए पर्यटक ने महिला को कुचला

पाणजी। दिल्ली के एक पर्यटक को गोवा में गिरफ्तार किया गया है। उस पर पालतू डॉग को लेकर हुई तीखी बहस के बाद एक महिला की कुचल कर हत्या करने का आरोप है। ये घटना मंड्रेम में हुई, जब एक स्थानीय महिला ने एक टूरिस्ट फैमिली से रिक्वेस्ट किया कि वे अपने डॉग को उनके घर के पास न लाएं।

हिमाचल प्रदेश में भूकंप के तेज झटके लगे

मंडी। हिमाचल प्रदेश में भूकंप के तेज झटके महसूस किए गए हैं, मंडी में धरती कांपी है। इस भूकंप की तीव्रता 3.7 मापी गई है। कुछ दिन पहले दिल्ली-एनसीआर में भी भूकंप के तेज झटके महसूस हुए थे, तब तो लोग डरकर घर से बाहर निकल गए थे।

कैंटर-पिकअप में टक्कर से 3 लोगों की मौत

जेवर। कोतवाली क्षेत्र में यमुना एक्सप्रेसवे पर भीषण सड़क हादसे में तीन लोगों की मौत हो गई। वहीं, दस अन्य घायल हो गए। बताया जा रहा है कि देवबंद सहारनपुर निवासी राहुल सिंह अपने परिवार के 13 सदस्यों के साथ छोटे हाथी (पिकअप) वाहन से आगरा होते हुए प्रयागराज महाकुंभ जा रहे थे।

टनल के अंदर खौफनाक मंजर

एजेसी। हैदराबाद तेलंगाना के नागरकुरनूल जिले में श्रीशैलम लेफ्ट बैंक कैनाल (एसएलबीसी) सुरंग के अंदर बचाव अभियान चलाया जा रहा है, जहां आठ जिंदगियां फंसी हुई हैं। मंत्री उत्तम कुमार रेड्डी ने रविवार को कहा कि एसएलबीसी परियोजना में सुरंग का हिस्सा ढहने के बाद पिछले 30 घंटों से फंसे 8 लोगों को बचाने का प्रयास जारी है। राज्य सरकार भारतीय सेना, नौसेना, एनडीआरएफ और अन्य सुरंग विशेषज्ञों के साथ मिलकर काम कर रही है रेड्डी ने उम्मीद जताई है कि फंसे हुए लोगों को जल्द बचा लिया जाएगा। वे परियोजना स्थल पर डेर डाले हुए हैं।

प्रधानमंत्री मोदी ने 'मन की बात' में देशवासियों को किया संबोधित प्रेरणास्रोत महिलाएं एक दिन मेरे 'एक्स' इंस्टाग्राम के अकाउंट को करेंगी साझा

एजेसी। नई दिल्ली

पीएम नरेंद्र मोदी ने अपने मासिक कार्यक्रम 'मन की बात' के 119 वें एपिसोड देश को संबोधित किया। इस दौरान पीएम मोदी ने महिला दिवस को लेकर खास चर्चा की। इस दौरान उन्होंने अगले महीने आने वाले महिला दिवस को लेकर एक खास एलान किया है। पीएम मोदी ने कहा कि 8 मार्च को अंतरराष्ट्रीय महिला दिवस है। देवी माहात्म्य में कहा गया है - विद्या : समस्ता: तव देवि भेदा: स्त्रीयः समस्ता: सकला जगत्सु। अर्थात् सभी विद्याएं, देवी के ही विभिन्न स्वरूपों की अभिव्यक्ति हैं और जगत की समस्त नारी शक्ति में भी उनका ही प्रतिरूप है। हमारी संस्कृति में बेटियों का सम्मान सर्वोपरि रहा है। इस दौरान संविधान सभा में हंसा मेहता के संबोधन को भी पीएम मोदी ने देश के साथ साझा किया। पीएम मोदी ने कहा कि साथियों, इस बार महिला दिवस पर मैं एक ऐसी पहल करने जा रहा हूँ, जो हमारी नारी-शक्ति को समर्पित होगी। इस विशेष अवसर पर मैं अपने सोशल मीडिया अकाउंट जैसे एक्स और इंस्टाग्राम के अकाउंट उनको देश की कुछ प्रेरणास्रोत महिलाओं को, एक दिन के लिए साँपूंगा।



अपने मासिक कार्यक्रम के 119 वें एपिसोड में बोले



भारत ने स्पेस में शानदार सेंचुरी बनाई

पीएम मोदी ने अपने मासिक कार्यक्रम 'मन की बात' में सबसे पहले क्रिकेट की बात की है। इस दौरान पीएम मोदी ने कहा, इन दिनों वॉशिंगटन ट्रॉफी चल रही है और हर तरफ क्रिकेट का माहौल है। लेकिन मैं, आप सबसे क्रिकेट नहीं, बल्कि भारत में स्पेस में जो शानदार सेंचुरी बनाई है उसकी बात करने वाला हूँ। पिछले महीने देश इसरो के 100वें रॉकेट की लॉन्चिंग को साक्षी बने हैं। स्पेस विज्ञान में नई ऊंचाइयों को छूने के हमारे संकल्प का पता चलता है।

अंतरिक्ष यात्रा में वैज्ञानिकों ने हासिल की अमूर्तपूर्व सफलता



मोदी ने कहा कि हमारी स्पेस यात्रा की शुरुआत सामान्य हुई थी। वैज्ञानिकों ने अंतरिक्ष की उड़ान में सफलताओं के दंडे गाड़ दिए। लॉन्च व्हीकल का निर्माण हो, चंद्रयान हो, मंगलयान हो, आदित्य एल-1 या एक रॉकेट से 104 सेटेलाइट को अंतरिक्ष में भेजने की अमूर्तपूर्व मिशन हो हमने रिकॉर्ड बनाए।

'एक दिन वैज्ञानिक के रूप में' रहे

पीएम मोदी ने कहा कि आने वाले कुछ ही दिनों में हम 'राष्ट्रीय विज्ञान दिवस' मनाने जा रहे हैं। हमारे बच्चों का, युवाओं की विज्ञान में दिलचस्पी और जुनून होना बहुत मायने रखता है। इसे लेकर मेरे पास एक विचार है, जिसे आप 'एक दिन वैज्ञानिक के रूप में' रह सकते हैं, यानि, आप अपना एक दिन एक वैज्ञानिक के रूप में, एक वैज्ञानिक के रूप में, बिताकर देखें।

सकारात्मक सोच के साथ दें परीक्षा

पीएम मोदी ने कार्यक्रम में बोर्ड एग्जाम की तैयारी कर रहे बच्चों को शुभकामनाएं दीं। प्रधानमंत्री मोदी ने छात्रों को एग्जाम वॉरियर्स का नाम दिया। अपील की कि ये वॉरियर्स अपना आत्मविश्वास बनाए रखें और अपनी मेहनत पर विश्वास करें पीएम मोदी ने कहा कि आप बिना कोई तनाव लिए सकारात्मक सोच के साथ अपने एग्जाम दें। प्रधानमंत्री मोदी ने कहा कि यह बोर्ड एग्जाम का समय है। मैं अपने युवा-साथियों यानि एग्जाम वॉरियर्स को उनकी परीक्षाओं के लिए बहुत-बहुत शुभकामनाएं देता हूँ। आप बिना कोई तनाव लिए सकारात्मक सोच के साथ अपने एग्जाम दें।

शिकारे की सवारी का आनंद



श्रीनगर। श्रीनगर में रविवार को घूब वाले सदियों के दिन में हाल ही में हुई बर्फबारी के बाद डल झील पर शिकारे की सवारी का आनंद लेते पर्यटक।

धोती कुर्ता की चिंता छोड़ खेत में उतर गए शिवराज

केंद्रीय कृषि मंत्री शिवराज सिंह चौहान रविवार को दरभंगा पहुंचे और मखाना किसानों से मिले। उन्होंने मखाना रिसर्च सेंटर का दौरा किया और खेती की प्रक्रिया को समझा। वे खुद खेत में उतरे और डिप्टी सीएम सप्रत चौधरी के साथ मखाना के पौधे भी रोपे। इस अंदाज ने लोगों का दिल जीत लिया। सांसद गोपाल जी ठाकुर भी मखाना पौधे को रोपे। कार्यक्रम से पहले शिवराज ने दिल्ली मोड स्थित मखाना अनुसंधान केंद्र में मखाना उत्पादों से जुड़े 10 स्टॉलों का निरीक्षण किया।

दिल्ली से नहीं चलेगा मखाना बोर्ड, भाजपा सरकार जमीन पर उतरकर कर रही काम

डिप्टी सीएम और सांसद के साथ रोपे मखाना के पौधे
पीएम किसानों को करने 'मालामाल'
चौहान ने पीएम मोदी के भागलपुर दौरे का जो जिक्र किया। उन्होंने बताया कि मोदी जी देश के 9 करोड़ 80 लाख किसानों के खातों में 22 हजार 700 करोड़ से ज्यादा की किसान सम्मान निधि देंगे।
किसानों से बात कर मखाना बोर्ड का स्वरूप तय करेंगे
चौहान ने कहा कि मखाना बोर्ड सिर्फ दिल्ली के कृषि मवन से नहीं चलेगा। किसानों से बात कर इसका स्वरूप तय करेंगे।

श्रीशैलम लेफ्ट बैंक कैनाल सुरंग के अंदर फंसी 8 जिंदगियां सेना-नौसेना भी बचाव में जुटीं, जल्द आएंगे बाहर!

राज्यपाल ने ली जानकारी, शासन-प्रशासन भी कर रहे मशक्कत

राज्यपाल ने ली जानकारी, शासन-प्रशासन भी कर रहे मशक्कत
9 किलोमीटर लंबी सुरंग बनाना बाकी
रेड्डी ने कहा कि लगभग 30 साल पहले सुरंग बनाने का काम शुरू हुआ था। उन्होंने बताया कि 44 किमी लंबी सुरंग में लगभग 9 किमी का सुरंग बची है, जिस पर काम किया जाना बाकी है। रेड्डी ने कहा कि कल से लापता आठ लोगों के सुरक्षित होने के लिए हम उम्मीद और प्रार्थना कर रहे हैं।
मंत्री रेड्डी ने कहा कि मैं मैं हर मिनट निगरानी कर रहा हूँ। उन्होंने कहा कि जब सुरंग ढही, तब लगभग 70 लोग सुरंग में काम कर रहे थे। उनमें से अधिकांश बचकर अपनी आंतरिक ट्रेन या लॉकमोटिव से वापस आ गए।

तब 70 लोग काम पर थे



राज्यपाल ने महन प्रयास के निर्देश दिए

तेलंगाना के राज्यपाल जिष्णु देव वर्मा ने बचाव अभियान के बारे में जानकारी लेने नागरकुरनूल के कलेक्टर बी संतोष से फोन पर बात की। कलेक्टर ने बताया कि राष्ट्रीय आपदा प्रतिक्रिया बल, राज्य आपदा प्रतिक्रिया बल (एसडीआरएफ) और सेना, विशेषज्ञों के साथ बचाव अभियान में सक्रिय रूप से शामिल हैं। इस दौरान राज्यपाल ने अधिकारियों को सुरंग में फंसे लोगों की सुरक्षित वापसी सुनिश्चित करने के लिए अपने महन प्रयास जारी रखने का निर्देश दिया।

धन्यवाद यात्रा से पहले हादसा बिहार में अब 100 साल पुराना पुल गिरा, लाखों लोग प्रभावित

एजेसी। गुणफरपुर
जिले के औराई प्रखंड क्षेत्र में एक 100 साल पुराना पुल ताश के पत्तों की तरह बिखर गया, जिससे आवागमन पूरी तरह प्रभावित हो गया है। यह हादसा गरहा-थरुडी-अमनौर-औराई सड़क मार्ग पर अमनौर खाकर टोला के पास हुआ। हादसे के महज कुछ मिनट पहले ही एक बस पुल से गुजर चुकी थी, जिसे कोई जान-मजल का नुकसान नहीं हुआ। इससे औराई प्रखंड की अतरार अमनौर, महेशाड़ा और कटरा प्रखंड की बेई दक्षिणी पंचायत सहित करीब डेढ़ लाख से अधिक की आबादी प्रभावित हुई है। लोगों को शहर जाने के लिए सात किलोमीटर अधिक दूरी तय करनी होगी, जिसमें अधिकतर रास्ता पैदल पार करना पड़ेगा। लोगों ने आरोप लगाया कि करीब डेढ़ साल पहले इस सड़क की मरम्मत कराई गई थी।

सदर मंजिल को नए स्वरूप में विकसित कर बनाए गए फाइव स्टार होटल का मुख्यमंत्री डॉ. यादव ने किया लोकार्पण

स्मार्ट सिटी प्रोजेक्ट में जीवंत होंगे मध्यप्रदेश के ऐतिहासिक भवन



हरिभूमि न्यूज़ ॥ गोपाल

मुख्यमंत्री डॉ. मोहन यादव ने कहा है कि ग्लोबल इन्वेस्टर्स समिट 2025 के लिए भोपाल पूरी तरह सजकर तैयार है। प्रधानमंत्री नरेन्द्र मोदी 24 फरवरी को जीआईएस का शुभारंभ करेंगे। मुख्यमंत्री डॉ. यादव ने कहा कि प्रधानमंत्री मोदी के नेतृत्व में भारत का यह स्वर्णिम काल चल रहा है।
मुख्यमंत्री डॉ. यादव शनिवार की शाम सदर मंजिल का जीर्णोद्धार कर बनाए गए फाइव स्टार होटल लोकार्पण समारोह को संबोधित कर रहे थे। मुख्यमंत्री डॉ. यादव ने जीआईएस के अतिथियों के प्रवास के लिए सदर मंजिल के सभी कक्षों का अवलोकन किया एवं अधिकारियों को आवश्यक निर्देश दिए।

खास बातें

- मुख्यमंत्री ने मग की सांस्कृतिक विरासत और पर्यटन संभावनाओं को प्रदर्शित करने वाला वीडियो 'स्वागतम बड़ा' किया लॉन्च
- ग्लोबल इन्वेस्टर्स समिट के अतिथियों के प्रवास के लिए सदर मंजिल बनकर तैयार

ताजमहल और गौहर महल का किया जाएगा जीर्णोद्धार: मुख्यमंत्री डॉ. यादव



हर प्राचीन भवन और महल को चमकाया जाएगा। सदर मंजिल की तरह ही भोपाल के ताजमहल और गौहर महल का जीर्णोद्धार किया जाएगा। मुख्यमंत्री डॉ. यादव ने सदर मंजिल में आने वाले अतिथियों के लिए उचित पार्किंग व्यवस्था करने के निर्देश दिए। डॉ. यादव ने मुख्यमंत्री ने मग की सांस्कृतिक विरासत और पर्यटन संभावनाओं को प्रदर्शित करने वाला वीडियो "स्वागतम बड़ा" लॉन्च किया।

पर्यटन का नया आकर्षक का केंद्र बनेगा नया भवन: सांसद शर्मा

क्षेत्रीय सांसद आलोक शर्मा ने कहा कि यह दिन ऐतिहासिक है। 127 साल पहले बनी सदर मंजिल का जीर्णोद्धार विरासत संरक्षण परियोजना के अंतर्गत किया गया है। 2015 में 17 करोड़ की लागत से इस भवन के जीर्णोद्धार का शुरुआत की गई। यह भवन मेरे लिए जनप्रतिनिधि का पाठशाला है। यह ऐतिहासिक भवन पर्यटन का नया आकर्षक केंद्र बनेगा। इस अवसर पर सांसद एवं प्रदेश भाजपा अध्यक्ष वीडी शर्मा, भाजपा प्रदेश मीडिया प्रमोटी आशीष अग्रवाल, महापौर मालती राय, नगर निगम अध्यक्ष किशन सूर्वंशी आदि मौजूद थे।

60 से अधिक देशों के राजनयिक, प्रतिनिधि होंगे समिट में शामिल

प्रधानमंत्री मोदी करेंगे उद्घाटन, केंद्रीय मंत्री अमित शाह समापन ग्लोबल इन्वेस्टर्स समिट: मध्य प्रदेश में वैश्विक निवेशकों का हो रहा है महाकुंभ

20 भारतीय यूनिवर्सिटी स्टार्ट-अप के संस्थापक करेंगे भागीदारी

विशेष प्रतिनिधि ॥ गोपाल

भोपाल में 24-25 फरवरी 2025 को आयोजित होने वाली ग्लोबल इन्वेस्टर्स समिट से मध्यप्रदेश, औद्योगिक विकास की नई संभावनाओं को साकार करने की दिशा में अग्रसर है। समिट का उद्देश्य निवेशकों को प्रदेश की औद्योगिक क्षमताओं से अवगत कराते हुए राष्ट्रीय और अंतरराष्ट्रीय स्तर पर मध्यप्रदेश को एक फेवरेट इन्वेस्टमेंट डेस्टिनेशन के रूप में स्थापित करना है।

समिट का शुभारंभ 24 फरवरी को प्रधानमंत्री नरेन्द्र मोदी और समापन 25 फरवरी को केंद्रीय मंत्री अमित शाह भोपाल के इंदिरा गांधी राष्ट्रीय मानव संग्रहालय में करेंगे। समिट में देश-विदेश के उद्योग जगत की प्रमुख हस्तियां और नीति-निर्माता शामिल होंगे। कुल 31 हजार 659 से अधिक प्रतिभागियों ने विभिन्न श्रेणियों में



पंजीकरण कराया है। इसमें उद्योग जगत के लगभग 3 हजार 903 विशेष आमंत्रित एवं डेलीगेट्स 8046 रहेंगे। इसमें 300 से अधिक गेस्ट ऑफ ऑनर, 133 अंतरराष्ट्रीय प्रतिभागी 3398 स्टार्ट-अप के प्रतिनिधि, 562 एनआरआई एवं मध्यप्रदेश प्रवासी, विभिन्न उद्योग संघों के 249 प्रतिनिधि और विभिन्न सत्रों एवं विभागीय समिट्स में 10491 प्रतिभागी शामिल होंगे।

ग्लोबल इन्वेस्टर्स समिट में प्रमुख उद्योगपतियों की उपस्थिति

समिट में भारत की अग्रणी कंपनियों के 300 से अधिक अध्यक्ष, एमडी और सीईओ उपस्थित रहेंगे। इनमें गौतम अडानी (अध्यक्ष, अडानी समूह), कुमार मंगलम बिरला (अध्यक्ष, आदित्य बिड़ला समूह), संजीव पुरी (सीएमडी, आईटीसी लिमिटेड), नादिर गौदरेज (सीएमडी, गौदरेज इंडस्ट्रीज) अश्विनी अरोड़ा (एमडी) दावत फूड्स रघुपति सिंघानिया, सीएमडी जेके टायर बालकृष्ण गोयनका अध्यक्ष, वेल्सपेन वर्ल्ड, सुनील बजाज कार्यकारी अध्यक्ष आदित्य बिड़ला, सतीश पंडे एमडी हिलातको इंडस्ट्री, एम के अग्रवाल, एमडी गार्सिम इंडस्ट्री कैलाश झावर, एमडी अल्ट्राटेक सीमेंट, बाबा एन कल्याणी, सीएमडी भारत फोर्स लिमिटेड, चंद्रजीत बनर्जी, डीजीसीआईआई, कार्तिक भारत राम, संयुक्त एमडीएसआरएफ लिमिटेड, आदि एक होल्डिंग एमडी हेंटिव इंडिया प्राइवेट लिमिटेड, राघवपत सिंघानिया, एमडी जेके सीमेंट, विनोद अग्रवाल, एमडी एवं सीईओ वी कर्माथिल वहीकर, पुनीत डालमिया सीईओ डालमिया सीमेंट, सुधीर मेहता, सीएमडी पिनेकल इंडस्ट्रीज कुमार वेंकर सुब्रमण्यम, एमडी प्रॉक्टर एंड गैबल, अमय फिरोडिया, अध्यक्ष फोर्स गेट्स, सुचिता ओसवाल जेन, उपाध्यक्ष वर्धमान, हिरोशी योशिजाने, एमडी बिजनेस इंडिया, रवि झुमकावला, सीएमडी एचआई रजिस्टर गुप्ता ट्राइडेंट ग्रुप, राहुल संघवी, निदेशक संघवी फूड्स, वीर एस अडवणी, सीएमडी डब्ल्यू स्टार, पार्थ प्रतिम सेन गुप्ता, एमडी एवं सीईओ बंधन बैंक एवं इंगो सोलर, सीईओ टीडब्ल्यू ओबीटी शामिल हैं।

प्रमुख सत्र, सम्मेलन और औद्योगिक प्रदर्शनियां

समिट के दौरान विभिन्न क्षेत्रों में निवेश को प्रोत्साहित करने के उद्देश्य से 7 विभागीय सम्मेलन और 10 विशिष्ट सत्र आयोजित किए जाएंगे। प्रमुख सत्रों में फार्मा एवं मेडिकल डिवाइस, परिवहन एवं लॉजिस्टिक्स, कपड़ा उद्योग, खाद्य प्र-संस्करण, कौशल विकास, सूचना प्रौद्योगिकी, अक्षय ऊर्जा, पर्यटन, खनन, एमएसएमई, शहरी विकास और प्रवासी मध्यप्रदेश शामिल हैं। इन सत्रों में विश्व बैंक के कंटी डायरेक्टर री आंगस्टे टानो कुआंग, हार्कलेज के ग्लोबल हेड आनंद चिन्ने, आईटीएसएक्स सिंगापुर को सीओओ लिम बून तियोग, हीरा नंदानी डेवलपर्स के प्रबंध निदेशक डॉ. निरंजन हीरानंदानी, सिस्को इंडिया की डेजी चितिला पिल्लई, डीएलएफ ग्रुप के अध्यक्ष राजीव सिंह, बिल एंड मेरिल्ला गेस्ट फाउंडेशन रोशो राज श्रेष्ठ जैसे प्रमुख वक्ता अपने विचार व्यक्त करेंगे। इसके अतिरिक्त, समिट में 5 अंतरराष्ट्रीय सत्र भी होंगे जिनमें ग्लोबल साउथ कंट्रीज का सम्मेलन, लैटिन अमेरिका और कैरिबियन सत्र तथा प्रमुख भागीदार देशों के विशेष सत्र शामिल हैं। समिट में तीन विशेष औद्योगिक प्रदर्शनियां भी आयोजित की जा रही हैं। इनमें ऑटो शो, कपड़ा और फैशन एक्सपो और एक जिला-एक उत्पाद ग्राम प्रदर्शनी शामिल हैं।

समिट में राष्ट्रीय और अंतरराष्ट्रीय भागीदारी

जीआईएस में 60 से अधिक देशों के राजनयिक प्रतिनिधि, उच्चायुक्त, काउंसिल जनरल और अंतरराष्ट्रीय संगठनों के वरिष्ठ अधिकारी शामिल होंगे। इसमें प्रमुख भागीदार देशों में जापान, जर्मनी, इंग्लैंड, कनाडा, ऑस्ट्रेलिया, दक्षिण कोरिया और सिंगापुर शामिल हैं। जीआईएस में मैक्सिको, ब्राजील, अर्जेंटीना, पेरू, अंगोला, बुर्किनाफासो, मोरक्को, मलदोवा, नेपाल और जिम्बाब्वे के राजदूत, आस्ट्रेलिया, श्रीलंका, फिजी, जमैका, लेसोथो, रवांडा, सेशेल्स और युगांडा के उच्चायुक्त, यूके, कनाडा, न्यूडेलैंड, पोलैंड ताइवान, दक्षिण अफ्रीका, कोस्टारिका, पनामा, मैक्सिको, टोगो, स्लोवेनिया के वरिष्ठ राजनयिक बुलगारिया, जिबूती, अल्बानिया, तुवालु हैती, न्यामार, लॉस पोलैंड, दक्षिण कोरिया, रोमानिया और उजबेकिस्तान के ऑनोरेरी कौंसल शामिल हैं। इसके अतिरिक्त विश्व बैंक, डब्ल्यूआईपी, जेटी, टीएआईटीएआरए, इंडो-जर्मन बैंक ऑफ कॉमर्स, भारत आयरलैंड परिषद सिंगापुर इंडिया बैंक आफ कॉमर्स, कोरिया इंडिया बैंक ऑफ कॉमर्स, इंडो पोलिश बैंक ऑफ कॉमर्स एंड इंडस्ट्री के संयुक्त भी शामिल होंगे।

प्रदेश को नई ऊंचाइयों पर ले जाएगी जीआईएस: मुख्यमंत्री

- मुख्यमंत्री ने कहा, भोपाल में होने वाले और भी आयोजन, रीजनल इंडस्ट्री कॉन्वेलव को अब जिला स्तर तक लेकर जाएंगे
- मुख्यमंत्री ने भोपाल के अलग-अलग स्थानों पर की जा रही तैयारियों का किया निरीक्षण



हरिभूमि न्यूज़ ॥ गोपाल

मुख्यमंत्री डॉ. मोहन यादव ने 24-25 फरवरी को आयोजित हो रही ग्लोबल इन्वेस्टर्स समिट-2025 से पहले भोपाल के अलग-अलग स्थानों पर की जा रही तैयारियों का निरीक्षण किया। उन्होंने जीआईएस की तैयारियों में लगे अधिकारियों को आवश्यक निर्देश भी दिए।
मुख्यमंत्री डॉ. यादव ने कहा कि ग्लोबल इन्वेस्टर्स समिट-2025 की तैयारियां अपने अंतिम चरण में हैं। रविवार को प्रधानमंत्री नरेन्द्र मोदी मध्यप्रदेश आयेंगे। उनका आगमन समस्त प्रदेशवासियों के लिए एक गौरवशाली क्षण है। हम प्रधानमंत्री

मोदी का हार्दिक स्वागत एवं अभिनंदन करते हैं। मुख्यमंत्री डॉ. यादव ने कहा कि सालों के बाद ऐसा अवसर आया है कि प्रधानमंत्री भोपाल में ही रात्रि विश्राम करेंगे। जीआईएस-2025 की तैयारियों के निरीक्षण के बाद मुख्यमंत्री डॉ. यादव ने मीडिया से चर्चा में कहा कि ग्लोबल इन्वेस्टर्स समिट मध्यप्रदेश को नई ऊंचाइयों पर ले जाएगी। इसमें देश-विदेश के शीर्ष उद्योगपति एवं निवेशक शामिल होंगे, जिनका आत्मीय आतिथ्य-सत्कार किया जाएगा। हम न केवल उन्हें निवेश के सभी अवसर प्रदान करेंगे, बल्कि उनका विश्वास भी जीतने का प्रयास करेंगे।

प्रदेशभर में निवेश लाने की शुरुआत

मुख्यमंत्री डॉ. यादव ने उम्मीद जताई है कि भोपाल जीआईएस-2025 एक नया कीर्तिमान स्थापित करेंगे। उन्होंने कहा कि मध्यप्रदेश में इस प्रकार के बड़े आयोजनों के लिए आगे भी प्रयास किए जाएंगे। मध्यप्रदेश देश में नंबर-1 बने इस दिशा में एक अभिनव प्रयास भोपाल में हो रहा है। सरकार ने संभाग स्तर पर सफलतापूर्वक रीजनल इंडस्ट्री कॉन्वेलव आयोजित कर प्रदेशभर में औद्योगिकीकरण एवं निवेश लाने की शुरुआत की है। अब हमारी सरकार रीजनल इंडस्ट्री कॉन्वेलव को जिला स्तर तक लेकर जाएगी, जिससे हर जिले, हर ब्लॉक के औद्योगिक विकास को भी और अधिक गति मिलेगी।

सभी मामलों में पुलिस कर रही मामले की जांच, घायल अस्पताल में उपचारत अलग-अलग सड़क हादसों में दो की मौत, कई घायल

हरिभूमि न्यूज़ ॥ जगदलपुर

शनिवार की सुबह से लेकर देर रात तक हादसों का दौर चलता रहा। इन हादसों में किसी ने पेड़ से गाड़ी को ठोका तो कोई वाहन पुलिया से टकरा कर गड्ढे में जा गिरा। पूरे दिन भर चले हादसों में दो की मौत हुई है तो वहीं 11 लोग घायल हुए हैं। इन दुर्घटनाओं में जहां कुछ लोगों को गंभीर चोट लगने के कारण हॉस्पिटल भेजा गया, तो वहीं कुछ लोगों को मामूली चोट आई, जिसके बाद उन्हें घर भेज दिया गया।

पहली घटना केशकाल में बेंगलुरु में रहने वाला परिवार अपने निजी वाहन से प्रयागराज जा रहे थे कि बोरगांव के पास एक पुलिया से टकराने से 2 की मौत हो गई, वहीं 4 लोग घायल हो गए। दूसरी घटना नेशनल हाइवे आसना के पास सीआरपीएफ जवानों का वाहन एक बाइक सवार को टक्कर मारते हुए दुकान में जा घुसा। इस हादसे में बाइक सवार को चोट आई। वहीं, कुछ जवानों को भी हल्की फुल्की चोट आई। तीसरी घटना नया बस स्टैंड क्षेत्र में हुई। जहां



अतिथि होटल की ओर से आ रही एक तेज रफतार कार जिसमें दो लोग सवार थे, कार की रफतार तेज होने के कारण डिवाइडर से टकरा गई। इस हादसे में कार के चारों पहिए ऊपर हो गए। घटना के बाद आसपास के लोगों ने घायलों को बाहर निकाला। जबकि चौथी घटना दलपत सागर के पीछे हुई जहां एक तेज रफतार कार पेड़ से जा टकराई। इस हादसे में कार पूरी तरह से क्षतिग्रस्त हो गई। वहीं, घायलों को हॉस्पिटल ले जाया गया।

हरिभूमि न्यूज़ ॥ रायगढ़

छत्तीसगढ़ के रायगढ़ जिले में एक अज्ञात युवक ने अटिंगा कार में मिट्टी का तेल छिड़ककर आग लगा दिया। कार को आग में जलता देख पड़ोसियों ने शोर मचाया। पड़ोसी के चिल्लाने की आवाज सुनकर उठे तो देखा कि उनके घर के बाहर खड़ी अटिंगा कार जल रही है जिसे किसी तरह से बुझाया गया। इसके बाद इसकी सूचना पुलिस को दी। सूचना मिलते ही पुलिस मौके पर पहुंची। सीसीटीवी फुटेज के आधार पर पुलिस ने आरोपी को हिरासत में लिया गया। मामला जुटमिल थाना क्षेत्र का है। मिली जानकारी के अनुसार, आरोपी युवक का नाम सलीम खान है। वह झुमका बरेली उत्तर प्रदेश का रहने वाला है। बताया जा रहा है कि, इससे पहले उसने



बुलुटे और घर में भी आग लगाने कोशिश की थी। ठीक उसी प्रकार बीती रात को सलीम खान ने दुर्गेश यादव के घर के बाहर खड़ी कार में

आग लगा दिया। कार को आग में जलता देख पड़ोसियों ने शोर मचाया। पड़ोसी के चिल्लाने की आवाज सुनकर उठे तो देखा कि

उनके घर के बाहर खड़ी अटिंगा कार जल रही है जिसे किसी तरह से बुझाया गया। इसके बाद इसकी सूचना पुलिस को दी।

न्याय हमारी आत्मा में बसना चाहिए, बेहतरी के लिए काम करें: जस्टिस माहेश्वरी

लोक अभियोजन न्याय प्रणाली की प्रमुख कड़ी, पीड़ितों को न्याय दिलाने करें काम: मुख्यमंत्री

न्याय प्रणाली के सुचारु क्रियान्वयन में नए सहायक जिला लोक अभियोजन मददगार बनें: चीफ जस्टिस कैत



विशेष प्रतिनिधि ॥ गोपाल

मुख्यमंत्री डॉ. मोहन यादव ने कहा है कि अभियोजन अधिकारियों को न्याय प्रणाली में अत्यंत महत्वपूर्ण भूमिका होती है। न्यायालय, पुलिस और अभियोजन मिलकर पीड़ित को

न्याय दिलाते हैं। उन्होंने कहा कि न्यायालय, शासन, प्रशासन और अभियोजन के आपसी समन्वय से ही पीड़ितों को न्याय मिलेगा और प्रदेश में कानून व्यवस्था की स्थिति को और अधिक बेहतर बनाने में मदद मिलेगी। डॉ. यादव शनिवार को कान्हासैंया स्थित केंद्रीय पुलिस प्रशिक्षण अकादमी में 210 से अधिक नवनियुक्त सहायक जिला लोक अभियोजन अधिकारियों के आधारभूत प्रशिक्षण कार्यक्रम के शुभारंभ सत्र को संबोधित कर रहे थे। इस अवसर पर मुख्यमंत्री डॉ. यादव ने उच्चतम न्यायालय के न्यायाधीश जस्टिस जेके माहेश्वरी, मग हाईकोर्ट के चीफ जस्टिस सुरेश कुमार कैत एवं मग हाईकोर्ट के न्यायाधीश जस्टिस विवेक अग्रवाल के साथ दीप प्रज्वलित कर इस 45 दिवसीय आधारभूत प्रशिक्षण कार्यक्रम का शुभारंभ किया।

कानूनों के सुचारु क्रियान्वयन के लिए हर प्रबंध करेंगे

मुख्यमंत्री डॉ. यादव ने कहा कि नए अपराधिक कानूनों के सुचारु क्रियान्वयन के लिए सरकार हर जरूरी प्रबंध करेगी और न्याय तंत्र को बेहतर बनाने के लिए जरूरी संसाधन भी उपलब्ध कराएगी। उन्होंने कहा कि देश में सुशासन स्थापित करने में हमारी न्यायपालिका की अत्यंत सराहनीय भूमिका है। लोक अभियोजन अधिकारियों के पास यह अवसर है कि वे पीड़ितों को अपनी युवा ऊर्जा, मेधा से तत्परापूर्वक न्याय दिलाएं।



कोर्ट में अधिवक्ताओं और अभियोजकों के लिए समुचित बैठक व्यवस्था की मांग

कार्यक्रम के मुख्य अतिथि सुप्रीम कोर्ट के न्यायाधीश जस्टिस जेके माहेश्वरी ने कहा कि न्याय पाना सबका अधिकार है। यह हमारा मानवीय अधिकार भी है। उन्होंने मुख्यमंत्री डॉ. यादव से ई-कोर्ट और ई-लाइब्रेरी सहित कोर्टस में अधिवक्ताओं और अभियोजकों की समुचित बैठक व्यवस्था के लिए प्रबंध किए जाने की मांग रखी। माहेश्वरी ने कहा कि न्याय पाने की मंशा हमारी आत्मा में, हमारे दिलों में बसना चाहिए। सम्राट विक्रमादित्य ने भी अपनी न्याय प्रणाली से सबके दिलों में न्याय प्रणाली के प्रति आस्था जागृत की थी। सरकार की महिमा उसकी न्याय प्रणाली की बेहतरी से ही दृष्टिगोचर होती है। नवनियुक्त सहायक लोक अभियोजन अधिकारी अपने कौशल को सुधारे और न्याय प्रणाली की बेहतरी के लिए काम करें।

अभियोजन अधिकारी न्याय प्रणाली की प्राथमिक कड़ी

विशेष अतिथि मग हाईकोर्ट के चीफ जस्टिस सुरेश कुमार कैत ने कहा कि अभियोजन अधिकारी न्याय प्रणाली की प्राथमिक कड़ी हैं। वे जो साक्ष्य प्रस्तुत करेंगे, उसी से केस की मजबूती तय होगी। उन्होंने कहा कि पीड़ितों को न्याय दिलाने में मजबूत साक्ष्य लेकर आने की जिम्मेदारी अभियोजन की होती है। इसीलिए पीड़ितों को न्याय दिलाने के लिए अभियोजन अधिकारी समर्पित होकर अपने कर्तव्य को अंजाम दें। दोष सिद्ध दर बढ़ाएं, जिससे अपराधियों को सजा मिले। जस्टिस श्री कैत ने कहा कि अभियोजन अधिकारियों को न्याय प्रणाली के सुचारु क्रियान्वयन और सत्य की खोज में न्यायाधीशों का मददगार बनना चाहिए।

लोक अभियोजक न्याय और परिवर्तन लाने के ध्वजवाहक

विशेष अतिथि मग हाईकोर्ट के न्यायाधीश विवेक अग्रवाल ने कहा कि लोक अभियोजक समाज में न्याय और परिवर्तन लाने के ध्वजवाहक हैं। दोषियों को सजा दिलाने में उनकी अहम भूमिका होती है। अभियोजन की सफलता में परफेक्शन जरूरी है, इसलिए नए अभियोजन अधिकारी अपने ज्ञान को अपडेट करें, संवेदनशील बनें, प्रयोग न से बचें और अपने पद एवं आचरण की शुध्ति बनाए रखकर आगे बढ़ें। कार्यक्रम में अपर मुख्य सचिव गृह जेएन कंसोेटिया ने सहायक लोक अभियोजन अधिकारियों के आधारभूत प्रशिक्षण कार्यक्रम की उद्देशिका एवं संक्षेपिका का प्रस्तुतिकरण किया। उन्होंने बताया कि नवनियुक्त अधिकारियों का प्रशिक्षण 45 दिन तक चलेगा। उन्होंने कहा कि न्यायालयीन प्रकरणों के शीघ्र निराकरण के लिए सरकार प्रतिबद्ध है।